

قرآن وحدیث

مراد و عورت کے لئے مطلوبہ صفات

سید جمال الدین عری

اسلام انسان کے اندر جو صفات دیکھنا چاہتا ہے وہ ایک مومن کے اندر پوری طرح جلوہ گر ہوتی ہیں۔ اس لئے انھیں مومنانہ صفات بھی کہا جاسکتا ہے۔ اسلام نے پوری تفصیل سے ان کا ذکر کیا ہے۔ ایک جگہ فرمایا: ”اللہ تعالیٰ نے مومنوں کے جان و مال جنت کے عوض خرید لئے ہیں۔ وہ اس کے راستے میں مارتے اور مرتے ہیں“ اس کے بعد ان کے بارے میں کہا:

اَلتَّائِبُوْنَ الْعَبْدُوْنَ الْحَمِيْدُوْنَ	وہ اللہ کی طرف پلٹنے والے، اس کی
السَّامِعُوْنَ الرَّكْعُوْنَ	عبادت کرنے والے، اس کی حمد
السَّاجِدُوْنَ الْاَلَامِرُوْنَ	کرنے والے اس کی راہ میں سیاحت
بِالْمَعْمُورِ وَالنَّاهُوْنَ	کرنے والے، اس کے آگے رکوع
عَنِ الْمُسْكِرِ وَالْحَافِظُوْنَ	کرنے والے، مسجدہ کرنے والے، نیکی کا حکم
لِحُدُودِ اللّٰهِ وَبَشِيرِ	دینے والے، بدی سے روکنے والے
الْمُؤْمِنِيْنَ	اور اللہ کے حدود کی حفاظت کرنے والے

ہیں اور مومنوں کو خوشخبری سنا دو۔ (التوبہ: ۱۱۲)

ان صفات کا مردوں کے اندر پایا جانا جتنا ضروری ہے اتنا ہی عورتوں کے لئے بھی ان سے آراستہ ہونا ضروری ہے۔ چنانچہ ایک جگہ ازواج مطہرات کو رسول اللہ صلی اللہ علیہ وسلم کی اطاعت پر ابھارتے ہوئے کہا گیا کہ اگر تم ان کی اطاعت نہ کرو گی تو وہ تمہیں چھوڑ دیں گے اور اللہ تعالیٰ انھیں تم سے بہتر بیویوں سے نوازے گا، ان میں وہ خوبیاں ہوں گی جو مطلوب ہیں۔ یہ خوبیاں تقریباً وہی ہیں جن کا ابیر کی آیت میں ذکر ہے۔ ارشاد ہے:

عَسَىٰ رَبُّهُ إِنْ طَلَّقَكُنَّ
 أَنْ يُبْدِلَهُ أَزْوَاجًا خَيْرًا
 مِنْكُنَّ مُسْلِمَاتٍ مُّؤْمِنَاتٍ
 قَنَاطَاتٍ ثَلَاثٌ عِدَاتٍ
 سَلِّحْنَ ثِيَابًا وَابْكَارًا

اگر وہ تمہیں طلاق دے دیں تو ان کا رب
 بہت جلد انہیں تمہارے بدلے تم سے
 اچھی بیویاں دے دے گا جو اسلام والیاں
 ایمان والیاں، فرماں برداری کرنے والیاں
 توبہ کرنے والیاں، عبادت کرنے والیاں
 اور سیاحت کرنے والیاں ہوں گی۔ یہ وہ
 (التحریم: ۵)

قرآن مجید کا خطاب گویا عموم مردوں سے ہوتا ہے لیکن عورتیں اس میں داخل ہوتی ہیں۔ اس
 اصولی بات سے قطع نظر اس نے اس کی صراحت بھی کر دی ہے کہ وہ اعلیٰ صفات جن کے بغیر انسان کی
 سیرت کی تکمیل نہیں ہوتی عورت اور مرد دونوں ہی میں پائے جانے چاہئیں۔ چنانچہ ایک جگہ بڑی
 صراحت کے ساتھ کہا گیا ہے۔

إِنَّ الْمُسْلِمِينَ وَالْمُسْلِمَاتِ
 وَالْمُؤْمِنِينَ وَالْمُؤْمِنَاتِ
 وَالْقَانِتِينَ وَالْقَانِتَاتِ
 وَالصَّادِقَاتِ وَالصَّادِقِينَ
 وَالْخَاشِعَاتِ وَالْخَاشِعِينَ
 وَالْمُتَصَدِّقَاتِ وَالْمُتَصَدِّقِينَ
 وَالصَّامَاتِ وَالْحَافِظَاتِ
 فَرُوحَهُنَّ وَالْحَافِظَاتِ
 وَالذَّاكِرَاتِ
 كَثِيرًا وَالذَّاكِرَاتِ
 أَعَدَّ اللَّهُ لَهُنَّ مَغْفِرَةً

بیشک اطاعت کرنے والے مرد اور اطاعت
 کرنے والی عورتیں، ایمان لانے والے مرد
 اور ایمان لانے والی عورتیں، فرماں بردار
 کرنے والے مرد اور فرماں برداری کرنے والی
 عورتیں، راست باز مرد اور راست باز
 عورتیں، صبر کرنے والے مرد اور صبر کرنے
 والی عورتیں، خشوع کرنے والے مرد اور
 خشوع کرنے والی عورتیں، صدقہ و خیرات
 کرنے والے مرد اور صدقہ و خیرات کرنے
 والی عورتیں، روزہ رکھنے والے مرد
 اور روزہ رکھنے والی عورتیں اپنی شریکات
 کی حفاظت کرنے والے مرد اور اپنی

وَأَجْرًا عَظِيمًا

شرمگاہوں کی حفاظت کرنے والی عورتیں
اور اللہ کو کثرت سے یاد کرنے والے
مرد اور اللہ کو کثرت سے یاد کرنے والی
عورتیں، ان کے لئے اللہ نے مغفرت

اور عظیم تبارک رکھا ہے۔

مذاہمہ اور نسائی وغیرہ کی روایت ہے کہ حضرت ام سلمہ رضی اللہ عنہا سے دریافت کیا کہ مردوں کا تو قرآن مجید میں ذکر ہے، لیکن عورتوں کا نہیں۔ آخر اس کی کیا وجہ ہے؟ مطلب یہ ہے کہ کیا عورتیں اس قابل نہیں ہیں کہ ان کا تذکرہ ہو۔ اس کے جواب میں سورہ احزاب کی مذکورہ بالا آیت نازل ہوئی۔

بعض روایات سے معلوم ہوتا ہے کہ کچھ دوسری صحابیات نے یہ سوال کیا تھا، کچھ اور روایات بتاتی ہیں کہ بعض صحابیات نے ازدواج مطہرات سے کہا کہ آپ لوگوں کا تو قرآن مجید میں ذکر ہے لیکن ہمارا نہیں، اس پر یہ آیت نازل ہوئی۔
یہ سب ہی امکانات ہیں۔ علامہ آلوسی کہتے ہیں۔

وَلَا مَانِعَ اَنْ يَكُونَ
کل ذالک ۛ

یہ مانع نہیں کوئی رکاوٹ نہیں ہے کہ یہ سب ہی واقعات پیش آئے ہوں۔
اس کا مطلب یہ ہے کہ فضا میں اس طرح کے جو سوالات ابھر رہے تھے، قرآن مجید نے اس آیت میں ان کا جواب دیا ہے۔ یہاں عورت اور مرد کی حسب ذیل دس صفات بیان ہوئی ہیں۔ اسلام، ایمان، قنوت، صدق، صبر، خشوع، صدقہ، صوم، حفظ فروع، ذکر کثیر۔ یہ صفات اتنی جامع ہیں کہ ان میں پورا دین آجاتا ہے۔ یہ آیت اس پہلو سے اہم ہے کہ اس سے عورت کی حیثیت، معاشرہ میں اس کے کردار اور اس کے دائرہ عمل کو سمجھنے میں مدد ملتی ہے۔ مناسب معلوم ہوتا ہے کہ ہمارے قدیم علم و مفسرین نے ان صفات کی جو تشریح کی ہے اس کا خلاصہ یہاں پیش

کرو دیا جائے۔

۱۔ اسلام۔ زمخشری کہتے ہیں 'مسلم' وہ ہے جو جنگ کے بعد امن و امان میں آجائے، ایسا مطیع و فرماں بردار جو مخالفت نہ کرے مسلم اس شخص کو بھی کہا جاتا ہے جو اپنے سارے معاملات اللہ تعالیٰ کے حوالہ کر دے اور اس پر توکل کرے۔

۲۔ ایمان۔ ایمان کا مطلب یہ ہے کہ اللہ اور اس کے رسولؐ کی جانب سے آئی ہوئی تعلیمات کو دل و جان سے قبول کیا جائے۔ درحقیقت قرآن یہ چاہتا ہے کہ ہر مرد اور عورت کے اندر اسلام کے ساتھ ایمان بھی ہو۔ وہ جہاں اللہ کے احکام کی اطاعت کرے وہیں اس کا دل اس کی حقانیت پر مطمئن بھی ہو۔ ان دونوں صفات کی تشریح علامہ ابو السعود نے اس طرح کی ہے۔

الداخلین فی المسلم	امن اور اطاعت میں داخل ہو جانے
المنقادین لحکم اللہ	اور اللہ کے حکم کے سامنے ہٹ جانے
من الذکور والانات	والمے مرد اور عورتیں..... دونوں
..... المصدقین	فریقوں سے ان باتوں کی تصدیق
بما یجب ان یصدق	کرنے والے جن کی تصدیق کرنا ضروری
من الفریقین	ہے۔

۳۔ قنوت۔ اس کے معنی ہیں جھک جانا زمخشری کہتے ہیں۔

القانت القائم بالطاعة	قانت وہ اطاعت گزار ہے جو اس پر
الدائم علیہا	ہمیشہ قائم رہے۔
حافظ ابن کثیر ان صفات کا باہمی ربط اس طرح بیان کرتے ہیں۔	

القنوت هو الطاعة فی	قنوت کے معنی ہیں سکون کے ساتھ
سکون..... فالسلام	اطاعت کرنا..... اسلام لے بعد کا
بعده مرتبة یرتقی الیہا	مرتبہ جس کی طرف ترقی کی جاتی ہے وہ
وهو الایمان ثم القنوت	ایمان ہے پھر قنوت کا مقام ہے جو ان
ناشی عنہما	دونوں سے پیدا ہوتا ہے۔

امام رازی فرماتے ہیں ایمان انسان سے اس بات کا مطالبہ کرتا ہے کہ وہ نیک اعمال اختیار کرے یہی قنوت ہے۔

۴۔ صدق۔ یہ بڑا جامع وصف ہے۔ علامہ زرخشری کہتے ہیں۔

الصادق الذی یصدق صادق وہ ہے جو اپنی نیت اور ارادہ اور

فی نیتہ وقولہ وعملہ اپنے قول و عمل ہر ایک میں سچا ہو۔

امام رازی اس کا ایک اور پہلو ہمارے سامنے رکھتے ہیں۔ فرماتے ہیں۔ ایمان اور عمل صالح سے انسان کی شخصیت کی تکمیل ہوتی ہے۔ اس کے بعد وہ دوسروں کی تکمیل کی کوشش کرتا ہے انھیں معروف کا حکم دیتا اور منکر سے منع کرتا ہے گو یہ صداقت اور راست بازی کے ذریعہ ان کے ساتھ خیر خواہی کرتا ہے۔ یہ اس کے صادق ہونے کا مفہوم ہے۔

۵۔ صبر۔ صبر کے معنی ہیں مشکلات میں ثابت قدم رہنا۔ اس کے تین پہلو ہمارے علماء نے بیان کئے ہیں۔ ایک آدمی کا مصیبتوں اور آزمائشوں میں استقامت دکھانا اور جزع و فزع نہ کرنا۔ دوسرے راحت ہو یا تکلیف ہر حال میں اللہ کی عبادت کرتے رہنا، تیسرے نفس اور شیطان کی ترغیبات کے باوجود معاصی سے بچے رہنا۔ علامہ آلوسی نے اسی حقیقت کو یہاں ان الفاظ میں بیان کیا ہے۔

والصابرین والصابرات علی صبر کرنے والے مرد اور صبر کرنے والی

المکاترہ وعلی العبادات عورتیں جو مصائب اور مشکلات پر عبادت

وعن اطعاسی کا بجا آوری اور گناہوں کے چھوڑے پر صبر و استقامت

دکھاتے ہیں۔

امام رازی نے اپنی صدق کا جو مفہوم بیان کیا ہے اسی کی روشنی میں صبر کی بھی تعریف کی ہے۔ فرماتے ہیں معروف کا حکم دینے اور منکر سے منع کرنے والے کو تکلیف بھی لازماً پہنچتی ہے۔ یہاں ان لوگوں کا ذکر کیا گیا ہے جو اس تکلیف پر صبر کرتے ہیں۔

۶۔ خشوع۔ زرخشری کہتے ہیں۔

الخاصع الملتواضع للہ بقلبہ خاشع وہ ہے جو اپنے جسم و جان کے

و جوارحہ ساتھ اللہ کے سامنے چھک جائے۔

امام رازی فرماتے ہیں اگر انسان خود بھی درجہ کمال کو پہنچ جائے اور دوسروں کو بھی کمال تک پہنچانے لگے تو اس کے اندر نخوت اور کبر بھی پیدا ہو سکتا ہے اس لئے فرمایا کہ ان ساری خوبیوں کے باوجود ان کے اندر خاکساری اور فروتنی ہوتی ہے اور وہ اللہ کے سامنے سر جھکا رہتے ہیں۔ اس کا بھی امکان ہے کہ ان خوبیوں کی وجہ سے ان کے اندر دنیا کی محبت اور جاہ طلبی پیدا ہو جائے اس لئے فرمایا کہ اللہ کے یہ خاشع اور متواضع بندے ان پست چیز باتوں سے پاک ہوتے ہیں۔

۷۔ صدقہ۔ اس میں فرض اور نفل دونوں طرح کے صدقات شامل ہیں۔ مطلب یہ کہ وہ مال کی محبت میں گرفتار نہیں ہوتے اور راہ خدا میں خرچ کرتے رہتے ہیں اس میں حب مال کی نفی ہے۔ حافظ ابن کثیر فرماتے ہیں:-

الصدقة هي الاحسان	صدقہ نام ہے ان حاجت مند اور ضعیف
الى الناس المحب و متبع	انسانوں پر احسان کا جو نفع خود
الضعفاء الذين لا كسب	کما سکتے ہوں اور نہ کوئی دوسرا ان کے لئے
لهم ولا كاسب يعطون	کما سکتے نہ ہیں اور نہ مطلب یہ کہ اس طرح کے لوگوں
من فضول الاصول طاعة	پر اللہ کے ٹیک بولنے یا نفاذ مال
للله واحسانا الى خلقه	اللہ کی اطاعت اور اس کی مخلوق کے ساتھ
	احسان کے جذبہ سے خرقہ کرتے ہیں۔

۸۔ صوم۔ صدقہ کے بعد روزہ کا ذکر کیا گیا۔ اس میں فرض اور نفل دونوں طرح کے روزے شامل ہیں۔ علامہ آلوسی کہتے ہیں:-

الصوم المشروع فضا	شرعیات کے بتائے ہوئے روزے
كان اوله	چاہے وہ فرض ہوں یا نفل۔

اس کام مطلب یہ ہے کہ وہ پیٹ کے بندے نہیں ہوتے، شکم پروری ان کا مقصد نہیں ہوتا۔ وہ اللہ کی رضا کے لئے کام و دین کی لذتوں سے کنارہ کش رہ سکتے ہیں۔ امام

رازی کے بقول مطالبات حکم ان کو اللہ کی عبادت سے باز نہیں رکھتے۔
 ۹ حنفیہ فروج - اس سے مراد عفت و عصمت ہے۔ مطلب یہ کہ وہ پاک دامن ہوتے
 ہیں۔ غلط طریقہ سے جنسی خواہش پوری نہیں کرتے۔ امام رازی فرماتے ہیں اس میں اس بات کی
 طرف بھی اشارہ ہے کہ ان کی جنسی خواہشات اللہ کی عبادت کی راہ میں مانع نہیں ہوتیں۔
 ۱۰ ذکر کثیر - یعنی یہ وہ مرد اور عورتیں ہیں جو اللہ تعالیٰ کو یاد کرتے ہیں اور بہت یاد کرتے
 ہیں۔ حضرت مجاہد فرماتے ہیں۔

لا یکتب الرجل من الذاکرین اللہ کثیراً
 حتی یدکر اللہ تساماً وقاعداً ومضطجعاً
 علامہ مخمشی کہتے ہیں:-

والذاکر اللہ کثیراً من لا یکاد یخلو من ذکر اللہ بقلبه
 اولسانه اوبصراً وقراءة القرآن والاسه فال بالعلم
 من الذکر

علامہ ابن جریر طبری فرماتے ہیں:-

والذاکرین اللہ بقلوبهم والسننهم وحبوا رحم
 والذاکرات کذا لک

وہ دل سے، زبان سے اور اعضا و جوارح
 (اعمال) سے اللہ کا ذکر کرتے رہتے ہیں اور
 اسی طرح وہ عورتیں بھی اسکا ذکر کرتی رہتی ہیں۔

لہ حوالہ کے لئے دیکھئے تفسیر ابن جریر ۸/۲۲ ز مخمشی: الکشاف مطبوعہ مکتبہ ص ۱۱۳۰۔ راوی: التفسیر
 البکیر ۶/۴۱۵ ابوالسود: علی ہاشم التفسیر البکیر ابن کثیر ۴/۴۸۶۔ روح المعانی جزء ۲۲/۲۱-۲۲

آخر میں فرمایا اَعَدَّ اللّٰهُ لَهُمْ مَغْفِرَةً اَجْرًا عَظِيْمًا

مطلب یہ کہ جن مرد اور عورت کے اندر یہ صفات ہوں گی اللہ تعالیٰ صرف یہی نہیں کہ اس کی لغزشوں اور کوتاہیوں سے درگزر فرمائے گا بلکہ اسے اجر اعظم سے نوازے گا۔ اسلام زندگی کا ایک خاص تصور رکھتا ہے۔ یہ صفات عورت اور مرد دونوں ہی کو اس تصور کے مطابق ڈھالتی ہیں۔ یہ عقیدہ و عبادت، سیرت و اخلاق، خدمت خلق اور حسن سلوک، دعوت و تبلیغ، صبر و ثبات سب پر حاوی ہیں۔ ان میں سے ہر ایک کے تقاضے بڑے گونا گوں اور وسیع ہیں۔ ان صفات سے دنیا اور آخرت کی کامیابی وابستہ ہے۔ اسلام اسی کامیابی کی طرف عورت اور مرد دونوں کو بلاتا ہے۔ ••

ادارہ تحقیق و تصنیف اسلامی علی گڑھ کے اہم

انگریزی کتابچے

- (1) ISLAM — THE UNIVERSAL TRUTH 3/-
- (2) ISLAM AND THE UNITY OF MAN KIND 3/-
- By: Maulana Syed Jalaluddin Umri
- (3) PITFALLS ON THE PATH OF ISLAMIC MOVEMENT 4/-
- (4) HOW TO STUDY ISLAM 2/-
- (5) MUSLIMS AND DAWAH OF ISLAM 2/-

By: Maulana Sadruddin Islahi

یہ کتابچے (۱) تحقیق و تصنیف اسلامی، پان والی کونٹھی، دودھ پور علی گڑھ ۲۰۲۰ء سے حاصل کئے جاسکتے ہیں۔